



ພິທີເປີດໂຕຜະລິດຕະພັນ BCEL Mastercard ຢ່າງເປັນທາງການ

ໃນວັນທີ 05/04/2019 ທີ່ ໂຮງແຮມດອນຈັນ ພາເລດ ນະຄອນຫຼວງວຽງຈັນ

ໃນຕອນບ່າຍຂອງວັນສຸກ ວັນທີ 05 ເມສາ 2019, ໄດ້ມີພິທີເປີດໂຕຜະລິດຕະພັນ BCEL Mastercard ຢ່າງເປັນທາງການ ຢູ່ທີ່ ໂຮງແຮມດອນຈັນ ພາເລດ ນະຄອນຫຼວງວຽງຈັນ ໃຫ້ກຽດເປີດພິທີໃນຄັ້ງນີ້ໂດຍ ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່ ທຄຕລ ແລະ ທ່ານ ນາງ Winnie Wong ຫົວໜ້າພາກພື້ນອິນດູຈີນຂອງສູນ Mastercard ສາກົນ, ເປັນກຽດເຂົ້າຮ່ວມໂດຍ ທ່ານ ປອ ບຸນເຫຼືອ ສິນໄຊ ວໍຣະວົງ ປະທານສະພາບໍລິຫານ ທຄຕລ ແລະ ທ່ານ ສຸລິສັກ ທໍານຸວົງ ວ່າການຫົວໜ້າກົມຄຸ້ມຄອງລະບົບຊໍາລະສະສາງ, ທະນາຄານແຫ່ງ ສປປ ລາວ ພ້ອມດ້ວຍບັນດາຄະນະກົມ, ຄະນະພະແນກທີ່ກ່ຽວຂ້ອງຈາກ ທະນາຄານແຫ່ງ ສປປ ລາວ, ບັນດາທະນາຄານທຸລະກິດລັດ, ບໍລິສັດໃນເຄືອ ທຄຕລ, ຄະນະອຳນວຍການ, ຄະນະພະແນກ, ສູນ ແລະ ສາຂາ ຕະຫຼອດຮອດພະນັກງານຂອງ ທຄຕລ ພາຍໃນ ນະຄອນຫຼວງວຽງຈັນ ພ້ອມດ້ວຍສີ່ມວນຊົນຈາກຫຼາຍພາກສ່ວນກໍ່ໄດ້ເຂົ້າຮ່ວມຢ່າງພ້ອມພຽງ.



ຮູບພາບ 1: ບັນຍາກາດພິທີເປີດໂຕຜະລິດຕະພັນ Mastercard ຢ່າງເປັນທາງການ

ໃນຍຸກປະຈຸບັນເທັກໂນໂລຢີໄດ້ມີການພັດທະນາຢ່າງບໍ່ຢຸດຢັ້ງ ເຊິ່ງໄດ້ເຂົ້າມາມີອິດທິພົນໃນການດໍາລົງຊີວິດຂອງຄົນໃນປະຈຸບັນ, ທຄຕລ ກໍ່ໄດ້ມີການນໍາໃຊ້ຄວາມກ້າວໜ້າຂອງເທັກໂນໂລຢີເຂົ້າມາໝູນໃຊ້ໃນວຽກງານປັບປຸງການບໍລິການ ໃຫ້ມີຄວາມສະດວກ, ວ່ອງໄວ, ຫັນສະໄໝ ບົນພື້ນຖານຄວາມປອດໄພ ແລະ ໄດ້ມາດຕະຖານສາກົນ.

ການເປີດໂຕນໍາໃຊ້ຜະລິດຕະພັນ BCEL Mastercard ໃນຄັ້ງນີ້ແມ່ນເປັນອີກບາດກ້າວໜຶ່ງແຫ່ງການພັດທະນາຂອງ ທຄຕລ, ເຊິ່ງ ໄດ້ເປີດໃຫ້ບໍລິການ ຜະລິດຕະພັນບັດສາກົນ ທີ່ຖືໄດ້ວ່າເປັນອີກທາງເລືອກໜຶ່ງໃຫ້ແກ່ລູກຄ້າຂອງ ທຄຕລ ໄດ້ເລືອກນໍາໃຊ້ຜະລິດຕະພັນບັດ ເຂົ້າໃນການຊໍາລະສະສາງຄ່າສິນຄ້າ ແລະ ບໍລິການໄດ້ທົ່ວໂລກຢ່າງມີລະດັບ, ເພື່ອສາມາດເພີ່ມທາງເລືອກໃຫ້ລູກຄ້າໄດ້ຢ່າງຫຼາກຫຼາຍ ໃນ ການຊໍາລະສະສາງຄ່າສິນຄ້າ ແລະ ບໍລິການ, ທຄຕລ ຈຶ່ງໄດ້ເປີດໃຫ້ບໍລິການບັດ BCEL Mastercard 02 ປະເພດທີ່ມີຄຸນລັກສະນະໂດດ ເດັ່ນແຕກຕ່າງກັນດັ່ງນີ້:

- 1. BCEL Word Mastercard ແມ່ນບັດເຄຼດິດມາດສ໌ເຕີຄາດ ທີ່ເໝາະສົມສໍາລັບລູກຄ້າທີ່ມັກການເດີນທາງ ແລະ ການໃຊ້ຈ່າຍຢ່າງມີ ລະດັບ ດ້ວຍຕາໜ່າງການບໍລິການ ແລະ ສິດທິພິເສດທີ່ຄວບຄຸມ ແລະ ເປັນທີ່ຍອມຮັບຂອງຜູ້ຖືບັດໃນທົ່ວໂລກຂອງ Mastercard, ລູກ

ຄ້າຈະໄດ້ຮັບຄວາມສະດວກສະບາຍ, ວ່ອງໄວ ແລະ ປອດໄພໃນການນໍາໃຊ້ບັດ. ລູກຄ້າສາມາດນໍາໃຊ້ບັດເພື່ອຖອນເງິນສົດ, ຊໍາລະຄ່າສິນຄ້າ-ບໍລິການຢູ່ຕາມຮ້ານຄ້າທັງພາຍໃນ ແລະ ຕ່າງປະເທດ, ຊໍາລະຄ່າສິນຄ້າ ແລະ ບໍລິການຜ່ານເວັບໄຊທ໌ຕ່າງໆທີ່ມີສັນຍາລັກຮັບບັດ Mastercard ພ້ອມທັງໄດ້ຮັບປະສົບການໃນການຊໍາລະຢ່າງມີລະດັບ ແລະ ສິດທິພິເສດທີ່ເໝືອກວ່າ.

2. BCEL Prepaid Mastercard ແມ່ນບັດເດບິດມາດສ໌ເຕີຄາດແບບຕື່ມເງິນ ທີ່ ທຄຕລ ໄດ້ຮ່ວມມືກັບສູນບັດສາກົນ Mastercard ອອກໃຫ້ລູກຄ້າໃນ ສປປ ລາວ. ລູກຄ້າພຽງແຕ່ລົງທະບຽນສະໝັກນໍາໃຊ້, ຕື່ມເງິນ ແລະ ກໍ່ສາມາດນໍາໃຊ້ໄດ້ທັງຊໍາລະຄ່າສິນຄ້າ-ບໍລິການຕາມຮ້ານຄ້າ, ຊື້ຂາຍອອນລາຍ ຫຼື ຖອນເງິນສົດຈາກຕູ້ ATM. ໂດຍແບ່ງອອກເປັນ 3 ປະເພດຍ່ອຍຄື:

- BCEL Virtual Prepaid Mastercard ບັດຕື່ມເງິນແບບສະເໝືອນຈິງ: ເປັນບັດທີ່ຈະອອກໃຫ້ພຽງແຕ່ຂໍ້ມູນບັດທີ່ນໍາໃຊ້ສະເພາະລາຍການຊື້-ຂາຍອອນລາຍ ເຊິ່ງຈະສະແດງຜ່ານທາງ BCEL One ແທນການອອກບັດຕົວຈິງ. ເໝາະສົມສໍາລັບລູກຄ້າທີ່ນໍາໃຊ້ບັດເພື່ອຊໍາລະຄ່າສິນຄ້າ-ບໍລິການຜ່ານເວັບໄຊທ໌ ຫຼື E-Commerce. ພຽງແຕ່ລູກຄ້າມີ BCEL One ລູກຄ້າກໍ່ສາມາດຂໍສະໝັກນໍາໃຊ້ບໍລິການບັດດັ່ງກ່າວຜ່ານເທິງມືຖືໄດ້ດ້ວຍຕົນເອງ.
- BCEL MyWay Prepaid Mastercard ບັດຕື່ມເງິນແບບທີ່ສາມາດພິມຮູບຂອງຕົນເອງໃສ່ໜ້າບັດໄດ້: ນອກຈາກບັດສະເໝືອນຈິງ ຫຼື BCEL Virtual Prepaid Mastercard ແລ້ວ, ຖ້າລູກຄ້າບໍ່ຕ້ອງການນໍາໃຊ້ບັດສະເພາະແຕ່ເພື່ອຊື້-ຂາຍອອນລາຍ ລູກຄ້າຍັງສາມາດຂໍສະໝັກນໍາໃຊ້ບັດ MyWay Mastercard ທີ່ເພີ່ມຟັງຊັນໃຫ້ລູກຄ້າສາມາດເລືອກຮູບທີ່ຕົນເອງມັກໃສ່ເທິງໜ້າບັດໄດ້. ລູກຄ້າສາມາດສ້າງບັດຕື່ມເງິນ Mastercard ໃນຮູບແບບທີ່ສະແດງເຖິງເອກະລັກ ຫຼື ຕົວຕົນຂອງຕົນເອງ ແລະ ບໍ່ຄືໃຜ. ແຕ່ຍັງຄົງຮັກສາໄວ້ຄຸນນະສົມບັດການນໍາໃຊ້ທີ່ທ່ານຈະປະທັບໃຈ ແລະ ຄຸ້ມຄ່າທຸກລາຍການເຄື່ອນໄຫວ ເຊັ່ນ: ຊໍາລະສິນຄ້າ-ບໍລິການຢູ່ຕາມຮ້ານຄ້າ, ເວັບໄຊທ໌ ຫຼື ຖອນເງິນສົດ ຕາມຈຸດທີ່ມີສັນຍາລັກຮັບບັດ Mastercard.
- BCEL Standard Prepaid Mastercard ບັດຕື່ມເງິນແບບທົ່ວໄປ : ແມ່ນບັດຕື່ມເງິນມາສເຕີຄາດທີ່ມີແບບໜ້າບັດເປັນໃນແບບທີ່ ທະນາຄານກຳນົດໃຫ້. ລູກຄ້າບໍ່ສາມາດເລືອກຮູບໜ້າບັດໄດ້ຄືກັບບັດ MyWay. ແຕ່ລູກຄ້າກໍ່ສາມາດຂໍສະໝັກນໍາໃຊ້ໄດ້ເຊັ່ນກັນ ຖ້າຫາກລູກຄ້າຕ້ອງການອອກເປັນບັດທີ່ສາມາດນໍາໄປຊໍາລະຄ່າສິນຄ້າ-ບໍລິການກັບຮ້ານຄ້າ ຫຼື ຖອນເງິນສົດຈາກຕູ້ ATM ຕາມຈຸດທີ່ມີສັນຍາລັກຮັບບັດ Mastercard.

ໃນຍຸກແຫ່ງການພັດທະນາທີ່ເທັກໂນໂລຢີມີຄວາມກ້າວໜ້າສູງ, ທຄຕລ ຈະສືບຕໍ່ພັດທະນາຜະລິດຕະພັນຢ່າງບໍ່ຢຸດຢັ້ງ ໂດຍທຸກຜະລິດຕະພັນ ທຄຕລ ແມ່ນເນັ້ນຄວາມທັນສະໄໝ, ສະດວກສະບາຍ, ມີຄວາມປອດໄພ ກວດສອບໄດ້ ແລະ ໄດ້ມາດຕະຖານສາກົນ ເພື່ອຕອບສະໜອງຄວາມຕ້ອງການຂອງລູກຄ້າໃນການໃຊ້ບໍລິການ ບົນພື້ນຖານຄວາມຮັບຜິດຊອບສູງຕໍ່ສັງຄົມ, ເພື່ອໃຫ້ລູກຄ້າ ແລະ ສັງຄົມໄດ້ຮັບປະໂຫຍດສູງສຸດ.



ຮູບພາບ 2: ທ່ານ ສຸລິສັກ ທ່ານວິງ ວ່າການຫົວໜ້າກົມຄຸ້ມຄອງລະບົບ ຊໍາລະສະສາງ, ທະນາຄານແຫ່ງ ສປປ ລາວ



ຮູບພາບ 3: ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່ ທຄຕລ



ຮູບພາບ 6: ທ່ານ ປອ ບຸນເຫຼືອ ສິນໄຊວຣະວົງ ໄດ້ຮັບບັດ MyWay Mastercard



ຮູບພາບ 4: ທ່ານ ນາງ Winnie Wong ຫົວໜ້າພາກພື້ນອິນດູຈີນ ຂອງສູນ Mastercard ສາກົນ



ຮູບພາບ 5: ບັນຍາກາດແຂກທີ່ເຂົ້າຮ່ວມໃນພິທີ



ຮູບພາບ 7: ການສະແດງບົດຟອນຂອງທີມສິລະປະ ທຄຕລ



ຮູບພາບ 8: ການສະແດງບົດເພງ ຈາກສິລະປິນ ສັກ ວົງ ເຊວ

ທະນາຄານການຄ້າຕ່າງປະເທດລາວ ມະຫາຊືນ

ທັນສະໄໝ ວ່ອງໄວ ຫນັ້ນໃຈ

Call center: 1555, Facebook: BCEL Bank, Website: www.bcel.com.la